

Неофицијален пречистен текст¹

Врз основа на член 158-с точка 1), член 154-в, член 154-д став (4), член 154-е, член 154-ж, член 154-м став (3), член 154-н став (4), член 154-њ став (1) и член 154-ќ став (2) од Законот за супервизија на осигурување (“Службен весник на Република Македонија” бр.27/2002, 79/2007, 88/2008, 67/2010, 44/2011, 188/2013, 43/2014, 112/2014, 153/2015, 192/2015, 23/2016, 83/2018 и 198/2018), Советот на експерти на Агенцијата за супервизија на осигурување на седница одржана на ден 25.2.2019 година, донесе

П РА В И Л Н И К

за начинот, постапката и условите за спроведување на обука и полагање на стручен испит за вршење осигурително брокерски работи

Општи одредби

Член 1

Со овој правилник се пропишуваат начинот, постапката и условите за спроведување на обука и полагање на стручен испит за вршење осигурително брокерски работи (во понатамошниот текст: стручен испит за брокер), начинот на бодување на првиот и вториот дел од испитот, бројот и тежината на прашањата од првиот и вториот дел од стручниот испит, начинот на формирање и работење на Комисијата за спроведување на стручен испит за брокер како и формата и содржината на уверението за положен стручен испит за брокер.

Организација на обука и стручен испит за брокер

Член 2

(1) Обука и стручен испит за брокер организира и спроведува Агенцијата за супервизија на осигурување (во понатамошниот текст: Агенција).

(2) Стручните и административните работи за потребите на спроведување на стручниот испит ги врши Агенцијата за што Советот на експерти на Агенцијата определува одговорно лице кое утврдува дали кандидатот ги исполнува условите за полагање на стручниот испит.

(3) Стручниот испит за брокер технички го спроведува правно лице избрано од Агенцијата.

¹ Пречистениот текст на Правилникот е изготвен врз основа на текстот на Правилникот за начинот, постапката и условите за спроведување на обука и полагање на стручен испит за вршење осигурително брокерски работи („Службен весник на Република Македонија“ бр. 47/2019), Правилникот за изменување и дополнување на Правилникот за начинот, постапката и условите за спроведување на обука и полагање на стручен испит за вршење осигурително брокерски работи („Службен весник на Република Македонија“ бр. 35/2020) и Правилникот за изменување на Правилникот за начинот, постапката и условите за спроведување на обука и полагање на стручен испит за вршење осигурително брокерски работи („Службен весник на Република Македонија“ бр. 280/2020). Пречистениот текст нема правна сила. За правни цели, во постапка на издавање дозволи единствено валидни се текстовите кои што се објавени во претходно наведените Службени весници.

Објавување на времето и местото на спроведување на обука и полагање на стручен испит за брокер

Член 3

- (1) Обуката и стручниот испит за брокер се спроведува врз основа на констатирана потреба, но најмалку еднаш годишно.
- (2) Агенцијата може да не ја спроведе обуката и стручниот испит за брокер доколку не се пријават најмалку 5 (пет) кандидати.
- (3) Времето и местото на спроведување на обуката и полагање на стручниот испит за брокер преку оглас се објавува на веб-страница на Агенцијата и во еден дневен весник кој излегува на целата територија на Република Македонија.

Начин на спроведување на обука за полагање на стручен испит за брокер

Член 4

- (1) Обуката за полагање на стручниот испит за брокер се спроведува согласно Наставна програма за полагање на стручен испит за вршење осигурително брокерски работи која ја утврдува Агенцијата и во која се содржани градивото, прописите и литературата.
- (2) Обуката за полагање на стручниот испит за брокер е со фонд од вкупно 27 наставни часа.

Едукатори

Член 5

- (1) Обуката за полагање на стручен испит за брокер за ја спроведуваат предавачи (едукатори) ангажирани од страна на Агенцијата а кои имаат универзитетско образование и работно искуство од десет години во соодветната област за која ќе држат предавања.
- (2) Во спроведување на обуката за полагање на стручен испит за брокер, може да учествуваат и признати стручњаци од праксата од земјата и странство.
- (3) За избор на предавачи (едукатори), Агенцијата објавува покана за доставување на понуди на својата веб страница и на страницата на електронскиот систем за јавни набавки.
- (4) Изборот на предавачи (едукатори) го врши Агенцијата, врз основа на критериумите утврдени од страна на Советот на експерти и објавени во поканата за доставување на понуди.
- (5) Списокот на избрани едукатори се објавува на веб страницата на Агенцијата.

(6) Едукаторите имаат обврска да реализираат обука (предавање) по предметниот модул за кој се избрани од страна на Агенцијата а согласно Наставната програма за полагање на стручен испит за брокер.

(7) Едукаторите се должни да ја одржат обуката (предавањата) според распоред утврден од страна на Агенцијата.

(8) Едукаторите се должни да подготват листа на испитни прашања и нивни одговори и практични примери и нивни одговори согласно критериумите утврдени во закон, истите да ги внесат во единствениот електронски систем за полагање на стручен испит за вршење осигурително брокерски работи од соодветниот модул и да ги достават во писмена форма до Агенцијата во рок определен од Агенцијата.

Услови за учество на обука и полагање на стручен испит за брокер

Член 6

(1) Право на учество на обука и полагање на стручен испит за брокер имаат кандидати кои имаат завршено најмалку четиригодишно средно образование.

(2) Кандидатот до Агенцијата, во рок утврден во огласот за спроведување на обука и стручен испит за брокер, поднесува пријава за учество на обука и полагање на стручен испит за брокер на образец “Пријава за учество на обука и полагање на стручен испит за брокер (Образец П-ОСИБ)” кој е даден во Прилог 1 од овој правилник и е негов составен дел.

(3) Кандидатот кој зборува службен јазик, различен од македонскиот јазик, до Агенцијата, во рок утврден во огласот за спроведување на обука и стручен испит за брокер, поднесува пријава за учество на обука и полагање на стручен испит за брокер на образец “Пријава за учество на обука и полагање на стручен испит за брокер (Образец П-ОСИБ)/Kërkesë për pjesëmarrje në trajnimin dhe provimin profesional për broker (Formular T -PPB)” кој е даден во Прилог 2 од овој правилник и е негов составен дел.

(4) Кон пријавата за учество на обука и полагање на стручен испит за брокер од ставот (1) односно (2) од овој член, кандидатот ја доставува следната документација:

1. Документ за лична идентификација – на увид;
2. Диплома или Уверение за завршено четиригодишно средно образование или друг повисок степен на образование издадена од образовна институција акредитирана во Република Македонија – во оригинал или нотарски заверена копија и
3. Доказ за платен надоместок за учество на обука и полагање на стручен испит за брокер согласно Тарифникот на Агенцијата.

(5) Доколку кандидатот школувањето го завршил во странство потребно е кон пријавата да достави Диплома/Уверение за завршено четиригодишно средно образование или друг повисок степен на образование издадена од образовна институција акредитирана во странство заедно со документ за признавање на странска средношколска или универзитетска квалификација издадена од страна на надлежна институција во Република Македонија.

(6) Доколку личното име и презиме на лицето на документот од став (4) точка 1 не е идентично со личното име и презиме на лицето наведено во документот од став (4) точка 2, потребно е кон пријавата лицето да приложи и извод од матична канига на венчани односно решение за промена на личното име односно презиме.

(7) На кандидатите кои ги исполнуваат условите за учество на обука и полагање на стручен испит за брокер, Агенцијата им издава решение за исполнување на условите за учество на обука и полагање на стручен испит за брокер.

Стручен испит за брокер

Член 7

1) Стручниот испит за брокер се состои од два дела:

- 1) Прв дел (теоретски дел) со кој се provedрува теоретското знаење на кандидатите
- 2) Втор дел (практичен пример) со кој се проверува способноста за примена на законите во практиката.

(2) Првиот дел од стручниот испит за брокер се полага по предметите:

- 1.1 Основи на управување со ризик и осигурување
- 1.2 Законска регулатива од областа на осигурување
- 1.3 Трговско и облигационо право
- 1.4 Посредување во осигурување и етички кодекс
- 1.5 Осигурување на живот
- 1.6 Неживотно осигурување
- 1.7 Финансиски аспекти на работењето
- 1.8 Снимање на ризик и посредување при реализирање на штети
- 1.9 Реосигурување

(3) Вториот дел од стручниот испит за брокер се состои од:

- 1) Практичен пример
- 2) Прашања кои кандидатот треба да ги одговори врз основа на практичниот пример.

(4) Вториот дел од стручниот испит за брокер се полага за сите предмети од првиот дел од стручниот испит за брокер.

(5) Деталната содржина на секој од предметите од првиот дел на стручниот испит за брокер е разработена во Наставната програма за полагање на стручен испит за брокер и во истата се содржани градивото, прописите и литературата.

(6) Наставната програма за полагање на стручен испит за брокер, Агенцијата ја објавува на нејзината веб страна.

Прв (теоретски) дел од стручниот испит за брокер

Член 8

(1) Стручниот испит за брокер започнува со полагање на првиот (теоретски) дел од испитот.

(2) Првиот (теоретски) дел од стручниот испит за брокер се полага писмено по електронски пат со одговарање на определен број на прашања во вид на решавање на електронски тест на компјутер.

(3) Првиот (теоретски) дел од стручниот испит за брокер содржи вкупно 45 прашања односно по 5 прашања по секој од предметите од кои се состои Првиот дел на стручниот испит за брокер.

(4) Секое прашање се состои од 5 понудени опции за заокружување од кои една опција е точна, две се слични и две не се точни.

(5) Секој точен одговор на прашање се бодува со 2 (два) поени, сличните и неточните одговори одговори не се бодуваат.

(6) Кандидатот го положил првиот (теоретски) дел од стручниот испит за брокер доколку постигнал најмалку 70% од вкупниот број поени односно доколку постигнал најмалку 63 поени.

(7) На кандидатот за време на полагање на првиот (теоретски) дел од стручниот испит за брокер не му се дозволува користење на закони ниту закони со коментари и објаснувања.

(8) Вкупното времетраење на првиот (теоретски) дел од стручниот испит за брокер изнесува 120 минути.

(9) Резултатите од полагањето на првиот дел на стручниот испит за брокер му се достапни на кандидатот на компјутерот на кој го полагал испитот, веднаш по неговото завршување.

Втор дел (практичен пример) од стручниот испит за брокер

Член 9

- (1) Вториот дел (практичен пример) од стручниот испит за брокер се полага во рок од најмалку 15 дена по успешно полагање на првиот (теоретски) дел од стручниот испит за брокер.
- (2) Кандидатот кој не го положил првиот (теоретски) дел од стручниот испит за брокер не може да го полага вториот дел (практичен пример) од стручниот испит за брокер.
- (3) Вториот дел (практичен пример) од стручниот испит за брокер се полага писмено со проучување на 9 практични примери, по еден практичен пример од секој предмет. Секој практичен пример содржи 1 прашање со 5 понудени опции за заокружување од кои една опција е точна, две се слични и две не се точни.
- (4) Секој точен одговор на прашање се бодува со 10 (десет) поени, сличните и неточните одговори одговори не се бодуваат.
- (5) Кандидатот го положил вториот дел (практичен пример) од стручниот испит за брокер доколку постигнал најмалку 70% од вкупниот број поени, односно доколку постигнал најмалку 63 поени.
- (6) На кандидатот за време на полагање на вториот дел (практичен пример) од стручниот испит за брокер му се дозволува единствено користење на закони (без коментари и објаснувања) кои во електронска врзија се наоѓаат на компјутерот на кој кандидатот го полага испитот, калкулатор и пенкало.
- (7) Вкупното времетраење на вториот дел (практичен пример) од стручниот испит за брокер изнесува 120 минути.
- (8) Резултатите од полагањето на вториот (практичен пример) дел на стручниот испит за брокер му се достапни на кандидатот на компјутерот на кој го полагал испитот, веднаш по неговото завршување.

Член 10

- (1) Се смета дека кандидатот го положил стручниот испит за брокер доколку го положил првиот (теоретски) дел и вториот дел (практичен пример) од стручниот испит за брокер во рамки на едно полагање.
- (2) Кандидатот кој не го положил стручниот испит за брокер со првото полагање има право на две повторни полагања на стручниот испит во рок од шест месеци од денот на завршување на обуката.

(3) Кандидатот кој три пати едноподо друго не го положил стручниот испит за брокер го губи правото на повторно полагање на стручниот испит предвиден со обуката.

(4) Лицата од став (3) на овој член имаат право на пријавување на наредна обука, на начин и под услови утврдени со овој правилник.

Комисија за спроведување на стручниот испит за брокер

Член 11

(1) Комисијата за спроведување на стручниот испит за брокер ја формира Советот на експерти на Агенцијата (во натамошниот текст: Комисија).

(2) Комисијата ги верификува прашањата за стручниот испит за брокер.

(3) Комисијата врши и ревизија и ажурирање на јавно достапната база на прашања за спроведување на стручниот испит за брокер.

Постапка за спроведување на стручниот испит за брокер

Член 12

(1) Кандидатот на кој што со решение му е одобрено барање за полагање на стручниот испит за брокер, преку веб страницата на Агенцијата и Јавниот радиодифузен сервис се известува за времето и местото на полагање на стручниот испит за брокер најдоцна во рок од 8 дена пред полагање на стручниот испит за брокер.

(2) На кандидатот на кој што со решение му е одобрено барање за полагање на стручниот испит за брокер мора да му се овозможи да го полага стручниот испит за брокер во првиот нареден термин од денот на одобреното барање за полагање на стручниот испит за брокер.

Член 13

(1) Стручниот испит за брокер започнува во точно определено време и истиот трае согласно времето утврдено во овој правилник.

(2) Каснење на испит може да се толерира но само доколку од почеток на испитот не поминале повеќе од 10 минути од оправдани причини.

(3) Стручниот испит за брокер се полага во просторија за полагање на испит, посебно опремена за полагање на стручен испит за брокер со материјално техничка и информатичка опрема, интернет врска и опрема за снимање на полагањето.

(4) Полагањето на стручниот испит за брокер се снима и во живо се емитува на веб страницата на Агенцијата, а ако поради технички причини снимањето се прекине, снимката од целиот испит се поставува на веб страницата на Агенцијата.

(5) Во просторијата за полагање на стручниот испит за брокер, за време на полагање на испитот се присутни двајца овластени претставници од Агенцијата, членовите на Комисијата за спроведување на стручниот испит за брокер, еден претставник од Министерството за финансии, еден претставник од Владата на Република Македонија на предлог на Канцеларијата на претседателот на Владата на Република Македонија и еден информатичар предложен од Министерството за информатичко општество и администрација.

(6) Просторот и условите за одржување на стручниот испит за брокер ги обезбедува посебно правно лице со кое Агенцијата склучила договор а кое што ги исполнува просторните услови и материјално техничката и информатичката опременост на просториите за полагање на испитот кои ги пропишува Агенцијата.

Член 14

(1) Пред почетокот на полагањето на стручниот испит за брокер, овластениот претставник од Агенцијата го утврдува идентитетот на кандидатот со увид на лична карта или патна исправа.

(2) На кандидатот за време на полагањето на стручниот испит за брокер не му се дозволува користење на мобилен телефон, преносни компјутерски уреди и други технички и информатички средства, претходно подготвени предмети и слично.

(3) На кандидатот за време на полагањето на стручниот испит за брокер не му се дозволува да контактира со други кандидати или лица освен со информатичарот од Министерството за информатичко општество и администрација, во случај доколку има технички проблем со компјутерот.

(4) Ако техничките проблеми со компјутерот бидат отстранети за пет минути стручниот испит за брокер продолжува, а доколку не бидат отстранети во овој рок стручниот испит за брокер само за тој кандидат се прекинува и ќе се одржи во рок од најмногу три дена од денот на прекинувањето на стручниот испит за брокер.

(5) Ако има проблеми со повеќе од пет компјутери и ако тие не бидат отстранети во рок од пет минути стручниот испит за брокер се прекинува за сите кандидати што го полагаат стручниот испит за брокер и ќе се одржи во рок од најмногу три дена од денот на прекинувањето на стручниот испит за брокер.

(6) Доколку кандидатот при полагањето на стручниот испит за брокер постапува спротивно од став (2) и став (3) на овој член, нема да му се дозволи натамошно полагање на стручниот испит за брокер во таа испитна сесија.

(7) Во случаите од ставот (6) на овој член, се смета дека кандидатот не го положил стручниот испит за брокер и истото се констатира во записникот за полагање на стручниот испит за брокер.

(8) Лицата од член 13 став (5) од овој Правилник, за време на полагањето на стручниот испит за брокер не смеат да се задржуваат подолго од пет секунди во непосредна близина на кандидатот кој го полага стручниот испит за брокер, освен во случај на отстранување на технички проблем кога не смеат да се задржуваат подолго од пет минути.

Член 15

(1) На денот на полагањето на стручниот испит за брокер претставникот на Агенцијата му дава на кандидатот пристапен код, односно лозинка со кој му се одобрува пристап во електронскиот систем.

(2) По одобрувањето на пристапот кандидатот добива електронски тест за стручниот испит за брокер, компјутерски генериран, чија содржина по случаен избор ја одредува софтверот на електронскиот систем, од јавно достапната база на прашања.

(3) Првиот и вториот дел од стручниот испит за брокер содржат упатство за начинот на решавање на истиот за кое претставникот на Агенцијата дава појаснување пред да започне полагањето на стручниот испит за брокер.

(4) Електронскиот систем за полагање на стручниот испит за брокер не може да дозволи постоење на идентична содржина на електронски тест за првиот дел од испитот, односно практичниот пример и прашања и/или задачи за вториот дел од испитот во една сесија за повеќе од еден кандидат

Член 16

(1) Во случај на спреченост на спроведување на првиот или вториот дел од стручниот испит за брокер поради причини што доведуваат до техничка неможност на функционирање на електронскиот систем полагањето на стручниот испит за брокер се прекинува.

(2) Доколку причините од ставот (1) на овој член ќе се отстранат во рок од 60 минути од прекинувањето на стручниот испит за брокер истиот продолжува веднаш по нивното отстранување.

(3) Доколку причините од ставот (1) на овој член не се отстранат во рокот од ставот (2) на овој член стручниот испит за брокер се презакажува за друг термин.

Член 17

(1) По завршување на стручниот испит за брокер, Комисијата составува записник.

(2) Записникот го потпишуваат членовите на Комисијата за спроведување на стручниот испит за брокер кои присуствувале на спроведување на стручниот испит за брокер.

Објавување на резултати

Член 18

Агенцијата во рок од 5 дена од денот на полагање на вториот дел од стручниот испит за брокер на својата веб страница објавува список на кандидати кои го положиле стручниот испит за брокер.

Уверение за положен стручен испит за вршење осигурително брокерски работи

Член 19

(1) На кандидатот кој успешно го положил стручниот испит за брокер Агенцијата му издава Уверение за положен стручен испит за вршење осигурително брокерски работи во рок од 15 дена од денот кога е утврдено дека стручниот испит за брокер е положен.

(2) Уверението за положен стручен испит за вршење осигурително брокерски работи содржи:

1. Полно име и презиме на кандидатот;
2. Година и место на раѓање на кандидатот;
3. Датумот на полагање на стручниот испит за брокер;
4. Број и датум на издавање на Уверението за положен стручен испит за вршење осигурително брокерски работи; и
5. Име, презиме и потпис на Претседателот на Советот на експерти на Агенцијата за супервизија на осигурување.

(3) Формата и содржината на Уверението за положен стручен испит за вршење осигурително брокерски работи, испечатено на македонски јазик и неговото кирилско писмо, е пропишана со посебен Образец: “Уверение за положен стручен испит за вршење осигурително брокерски работи” кој е даден во Прилог 3 од овој правилник и е негов составен дел.

(4) Формата и содржината на Уверението за положен стручен испит за вршење осигурително брокерски работи на кандидатот кој зборува службен јазик, различен од македонскиот јазик, е пропишана со посебен Образец: “Уверение за положен стручен испит за вршење осигурително брокерски работи/Çertifikatë për dhënien e provimit për kryerjen e aktiviteteve të brokerimit në sigurime” кој е даден во Прилог 4 од овој правилник и е негов составен дел.

Преодни и завршни одредби

Член 20

(1) Овој правилник влегува во сила наредниот ден од денот на објавувањето во „Службен весник на Република Македонија“.

(2) Со денот на влегување во сила на овој правилник престанува да важи Правилникот за начинот и постапката за спроведување на обука за вршење осигурително брокерски работи („Службен весник на Република Македонија“ бр.24/2015 и 16/2017) и Правилникот за начинот и постапката за спроведување на стручен испит за вршење осигурително брокерски работи („Службен весник на Република Македонија“ бр.118/2014 и 16/2017).

Член 3

(“Службен весник на Република Северна Македонија” бр. 280/2020)

Овој правилник влегува во сила наредниот ден од денот на објавувањето во „Службен весник на Република Северна Македонија“.

**Претседател на Советот на експерти,
Крсте Шајноски**

АГЕНЦИЈА ЗА СУПЕРВИЗИЈА НА ОСИГУРУВАЊЕ

ПРИЈАВА²

ЗА УЧЕСТВО НА ОБУКА И ПОЛАГАЊЕ НА СТРУЧЕН ИСПИТ ЗА БРОКЕР

1.	Име и презиме	
2.	Датум и место на раѓање (од лична карта)	
3.	Адреса на живеење (од лична карта)	
4.	Татково име	
5.	Контакт телефон (мобилен)	
6.	Адреса на електронска пошта (е-маил) на која лицето се согласува да биде контактиран во врска со пријавата	

Се пријавувам за учество на обука и полагање на стручен испит за брокер. Кон пријавата ја приложувам документацијата согласно членот 6 став (2) од Правилникот за начинот, постапката и условите за спроведување на обука и полагање на стручен испит за брокер и тоа (се заокружува односно означува доколку се пополнува електронски):

1.	Диплома или Уверение за завршено четиригодишно средно образование или друг повисок степен на образование издадена од образовна институција акредитирана во Република Македонија – во оригинал или нотарски заверена копија ³
2.	Доказ за платен надоместок за учество на обука и полагање на стручен испит за брокер согласно Тарифникот на Агенцијата.

ИЗЈАВА НА ПОДНОСИТЕЛОТ НА БАРАЊЕТО

Со поднесување на оваа пријава изјавувам дека податоците и информациите што ги содржи оваа пријава, како и целата документација која ја доставувам кон пријавата, се точни и не содржат фалсификувани податоци и документи а во случај на промена на податоците содржани во оваа пријава, како и во документацијата доставена во прилог кон оваа пријава, во рок од 3 работни дена од настанувањето на промената ќе ја известам Агенцијата. Се согласувам моите лични податоци содржани во оваа пријава да се користат за целите на учество на обуката и полагање на стручен испит за брокер согласно Законот за супервизија на осигурување.

Датум и место на поднесување

_____. ____ 20__ година,

Потпис на подносителот на пријавата

² Се препорачува Пријавата да се пополнува електронски. Електронска верзија на Пријавата може да се најде на официјалната интернет-страница на Агенцијата за супервизија на осигурување www.aso.mk. Доколку Пријавата не се пополнува електронски, задолжително треба да се користи пенкало и да се пишува со големи букви.

³ Доколку лицето школувањето го завршил во странство потребно е кон пријавата да достави Диплома/Уверение за завршено четиригодишно средно образование или друг повисок степен на образование издадена од образовна институција акредитирана во странство заедно со документ за признавање на странска средношколска или универзитетска квалификација издадена од страна на надлежна институција во Република Македонија.

АГЕНЦИЈА ЗА СУПЕРВИЗИЈА НА ОСИГУРУВАЊЕ



AGJENCIA E MBIKËQYRJES SË SIGURIMEVE

ПРИЛОГ 1 – Образец П-ОСИВ
АНЕКСИ 1 – Formulari P -TPPB

ПРИЈАВА⁴
ЗА УЧЕСТВО НА ОБУКА И ПОЛАГАЊЕ НА СТРУЧЕН ИСПИТ ЗА БРОКЕР
КËРКЕСË⁴
PËR PJESËMARRJE NË TRAJNIMIN DHE PROVIMIN PROFESIONAL PËR BROKER

1.	Име и презиме Emri dhe mbiemri	
2.	Датум и место на раѓање (од лична карта) Data dhe vendi i lindjes (sipas letërnjoftimit)	
3.	Адреса на живеење (од лична карта) Adresa e vendbanimit (sipas letërnjoftimit)	
4.	Татково име/ Atësia	
5.	Контакт телефон (мобилен) Telefon për kontakt (celular)	
6.	Адреса на електронска пошта (е-маил) на која лицето се согласува да биде контактиран во врска со пријавата Adresa e postës elektronike (e-mail) në të cilën personi pajtohet që të kontaktojë lidhur me aplikimin	

Се пријавувам за учество на обука и полагање на стручен испит за брокер. Кон пријавата ја приложувам документацијата согласно членот 6 став (2) од Правилникот за начинот, постапката и условите за спроведување на обука и полагање на стручен испит за брокер и тоа *(се заокружува односно означува доколку се пополнува електронски)*:

Апликој пѐр пјесѐмarrje нѐ трајнимин dhe provimin професионал пѐр брокер. Нѐ документин е апликит е bashkangjit edhe dokumentacionin нѐ pajtim me nenin 6 paragrafi (2) nga Rregullorja пѐр мѐнѐрѐн, procedurѐн dh kushtet пѐр zbatimin e trajnimit dhe dhѐnien e provimit професионал пѐр брокер dhe kjo (finalizohet нѐсе plotѐsohet нѐ мѐнѐрѐ електронике):

⁴ Се препорачува Пријавата да се пополнува електронски. Електронска верзија на Пријавата може да се најде на официјалната интернет-страница на Агенцијата за супервизија на осигурување www.aso.mk. Доколку Пријавата не се пополнува електронски, задолжително треба да се користи пенкало и да се пишува со големи букви.

Rekomandohet qѐ Kѐrkesa пѐр апликит тѐ plotѐsohet нѐ мѐнѐрѐ електронике. Versioni elektronik i Kѐrkesѐs ѐshtѐ нѐ faqen zyrtare тѐ internetit тѐ Agjencisѐ пѐр Mbiqѐryrje тѐ Sigurimeve www.aso.mk. Nѐсе Kѐrkesa nuk plotѐsohet нѐ formѐ електронике ,duhet тѐ plotѐsohet patjetѐr me stilolaps dhe тѐ shkruhet me shkronja тѐ мѐдha .

1.	Диплома или Уверение за завршено средно образование или друг повисок степен на образование издадена од образовна институција акредитирана во Република Северна Македонија – во оригинал или нотарски заверена копија ⁵ Diplomë ose Vërtetim për përfundimin e arsimit të mesëm ose arsimit të lartë të dhënë nga institucioni i akredituar në Republikën e Maqedonisë së Veriut – origjinali ose kopje e noterizuar ⁵
2.	Доказ за платен надоместок за учество на обука и полагање на стручен испит за брокер согласно Тарифникот на Агенцијата. Argument për kompensim të paguar për pjesëmarrje në trajnim dhe dhënien e provimit profesional për broker konform Listës së Tarifave të Agjencisë.

ИЗЈАВА НА ПОДНОСИТЕЛОТ НА БАРАЊЕТО DEKLARATË E PARASHTRUESIT TË KËRKESËS

Со поднесување на оваа пријава изјавувам дека податоците и информациите што ги содржи оваа пријава, како и целата документација која ја доставувам кон пријавата, се точни и не содржат фалсификувани податоци и документи а во случај на промена на податоците содржани во оваа пријава, како и во документацијата доставена во прилог кон оваа пријава, во рок од 3 работни дена од настанувањето на промената ќе ја известам Агенцијата. Се согласувам моите лични податоци содржани во оваа пријава да се користат за целите на учество на обуката и полагање на стручен испит за брокер согласно Законот за супервизија на осигуривање.

Me parashtrimin e kësaj kërkesë deklaroj se të dhënat dhe informacionet që i përmban kjo kërkesë, si dhe i gjithë dokumentacioni të cilin e parashtror bashkë me Kërkesën, janë të sakta dhe nuk përmbajnë të dhëna dhe dokumente të falsifikuara, ndërsa në rast të ndryshimit të të dhënave që janë në këtë kërkesë, si dhe të dokumentacionit të parashtruar në bashkangjitje të kësaj kërkesë, për ndryshimin e bërë do ta njoftoj Agjencinë në afat kohor prej 3 ditë pune. Pajtohem që të dhënat e mia personale të cilat janë në këtë kërkesë të пëрдoren për qëllimet për pjesëmarrje në trajnimin dhe provimin profesional për broker sipas Ligjit të Mbikëqyrjes së Sigurimeve.

Датум и место на поднесување
Data dhe vendi i parashtrimit

____. ____ 20 ____ година/viti,

Потпис на подносителот на пријавата
Nënshkrimi i parashtruesit të kërkesës

⁵ Доколку лицето школувањето го завршил во странство потребно е кон пријавата да достави Диплома/Уверение за завршено средно образование или друг повисок степен на образование издадена од образовна институција акредитирана во странство заедно со документ за признавање на странска средношколска или универзитетска квалификација издадена од страна на надлежна институција во Република Македонија.

Nëse personi shkollimin e ka përfunduar jashtë vendit nevojitet që bashkë me kërkesën të parashtrorë edhe Diplomë/Vërtetim për përfundimin e arsimit të mesëm ose arsimit të lartë të dhënë nga institucioni arsimor i akredituar jashtë vendit së bashku me dokumentin për njohjen e kualifikimit të arsimit të mesëm apo të lartë jashtë vendit të lëshuar nga ana e institucionit kompetent në Republikën e Maqedonisë.

Република Северна Македонија
АГЕНЦИЈА ЗА СУПЕРВИЗИЈА НА ОСИГУРУВАЊЕ



У В Е Р Е Н И Е
за положен стручен испит за вршење осигурително
брокерски работи

Лицето

(Име, презиме, датум и година на раѓање)

на _____ година го положи стручниот испит за вршење осигурително брокерски работи.

Број УП _____
_____ година

ПРЕТСЕДАТЕЛ НА СОВЕТОТ НА ЕКСПЕРТИ
м.п.

ПРИЛОГ 4 - Образец Уверение за положен стручен испит за вршење осигурително брокерски работи/Certifikatë për dhënien e provimit për kryerjen e aktiviteteve të brokerimit në sigurime

Република Северна Македонија
АГЕНЦИЈА ЗА СУПЕРВИЗИЈА НА ОСИГУРУВАЊЕ



Republika e Maqedonisë së Veriut
AGJENCIA E MBIKËQYRJES SË SIGURIMEVE

У В Е Р Е Н И Е
за положен стручен испит за вршење осигурително
брокерски работи

C E R T I F I K A T Ë
për dhënien e provimit për kryerjen e aktiviteteve të
brokerimit në sigurime

Лицето/Personi _____
(Име, презиме, датум и година на раѓање/Emri, mbiemri, data e lindjes)

на/мë _____ година/viti го положи стручниот испит за вршење осигурително брокерски работи /e kaloi me sukses provimin profesional për kryerjen e aktiviteteve të brokerimit në sigurime

Број УП /Numër PA
_____ година/viti

ПРЕТСЕДАТЕЛ НА СОВЕТОТ НА ЕКСПЕРТИ
KRYETARI I KËSHILLIT TË EKSPERTËVE
м.п./v.n.

